

[5th March 1963]

திரு. செ. கோ. விஸ்வநாதன் : இளம் குற்றவாளிகள் பலர் மாணவர்களாக எஸ்.எஸ்.எல்.ஸி. வரையில் படிக்கிறார்கள். தண்டனை காலம் முடிந்த பிறகு அவர்களை வெளியேற்றும் நிலைமை இருந்துகொண்டிருக்கிறது. அதைப் போக்க அரசாங்கத்திடம் எதாவது திட்டம் உண்டா? அவர்களுக்கு மேல் படிப்புக் கொடுப்பதற்கு அரசாங்கத்தினிடம் திட்டம் ஏதும் இருக்கிறதா?

கனம் திரு. எம். பக்தவத்சலம் : மற்றவர்களுக்கு இருக்கும் வசதிகள் இவர்களுக்கும் இருக்கும். அரசாங்கம் இதை கவனிப்பதோடு அந்தந்த ஸ்தலங்களில் இருக்கும் பொது மக்கள் இதில் அக்கரை எடுத்துக்கொண்டால் நலம்.

திரு. இராம. அரங்கண்ணல் : வெண்ணை திருடுதல், சேலை திருடுதல் ஆகிய கிருஷ்ண லீலைகள் போன்ற கதைகளை இளம் பிள்ளைகளுக்குச் சொல்லிக்கொடுக்காமல் தடுக்க ஏற்பாடு செய்யப்படுமா?

கனம் திரு. எம். பக்தவத்சலம் : எத்தனையோ கதைகள் இருக்கின்றன. அவைகளை நல்ல முறையிலும் சொல்லிக்கொடுக்கலாம், கெடுதலான முறையிலும் சொல்லிக்கொடுக்கலாம்.

திரு. ஏ. எஸ். தகவிறுமூர்த்தி கவுண்டர் : இளம் குற்றவாளிகள் என்னும்போது சிறுமிகளும் இடம் பெறலாமல்லவா? அவர்களுக்குத் தனி ஏற்பாடு உண்டா?

கனம் திரு. எம். பக்தவத்சலம் : அவர்களும் இடம் பெறுகிறார்கள். அவர்களுக்குத் தனி ஏற்பாடு உண்டு.

நில ஆர்ஜிதம்

* 131 கேள்வி.—**திரு. வெ. கிருஷ்ணமூர்த்தி :** கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை சுற்றுப்புற அபிவிருத்திக்காக நிலம் ஆர்ஜிதம் செய்வதில் ஏதேனும் சட்டபிரிவுகள் செயல் திறனற்றவையாக உள்ளனவா?

(இ) ஆம் எனில், அதனை திருத்தியமைக்கும் உத்தேசம் உண்டா?

(உ) இது சம்பந்தமாக உயர்நீதிமன்றம் அளித்த தீர்ப்பை அரசாங்கம் பரிசீலித்ததா?

கனம் திரு. ஆர். வெங்கட்டராமன் : (அ) இல்லை.

(இ) & (உ) இந்த கேள்விகளுக்கு இடமில்லை.

Milk-supply Co-operative Societies

* 132 Q.—**SRI M. KALYANASUNDARAM :** Will the Hon. the Minister for Agriculture be pleased to state—

(a) the total number of Milk Supply Co-operative Societies in the State as on 1st June 1962;